

«Türkmenistanyň Bitaraplygynyň 25 ýyllygyna» atly Türkmenistanyň ýubileý medalyny döretmek hakynda

TÜRKMENISTANYŇ

K A N U N Y

«Türkmenistanyň Bitaraplygynyň 25 ýyllygyna» atly

Türkmenistanyň ýubileý medalyny döretmek hakynda

1-nji madda. Türkmenistanyň hemişelik Bitaraplyk hukuk ýagdaýyna eýe bolmagynyň 25 ýyllygy mynasybetli, Garaşsyzlyk ýyllary içinde hemişelik Bitarap döwletimiziň durmuşynyň syýasy, ykdysady, medeni ugurlarynda ajaýyp zähmet üstünliklerini gazanan adamlary sylaglamak maksady bilen, «Türkmenistanyň Bitaraplygynyň 25 ýyllygyna» atly Türkmenistanyň ýubileý medalyny döretmeli.

2-nji madda. «Türkmenistanyň Bitaraplygynyň 25 ýyllygyna» atly Türkmenistanyň ýubileý medaly hakynda Düzgünnamany tassyklamaly (goşulýar).

3-nji madda. «Türkmenistanyň Bitaraplygynyň 25 ýyllygyna» atly Türkmenistanyň ýubileý medalynyň Ýazgysyny tassyklamaly (goşulýar).

Türkmenistanyň

Gurbanguly

Prezidenti

Berdimuhamedow

Aşgabat şäheri.

2020-nji ýylyň 14-nji marty.

№ 228-VI.

«Türkmenistanyň Bitaraplygynyň 25 ýyllygyna» atly

Türkmenistanyň ýubileý medaly hakynda

DÜZGÜNNAMA

1. «Türkmenistanyň Bitaraplygynyň 25 ýyllygyna» atly Türkmenistanyň ýubileý medaly döwlet Garaşsyzlygynyň ýyllary içinde Türkmenistanyň Garaşsyzlygyny we hemişelik Bitaraplyk hukuk ýagdaýyny pugtalandyrmak ugrunda ýurdumyzyň syýasy, durmuş-ykdysady, ruhy-medeni we beýleki ugurlardaky ösüşine halal zähmeti bilen uly goşant goşan adamlary sylaglamak üçin döredilýär.

2. «Türkmenistanyň Bitaraplygynyň 25 ýyllygyna» atly Türkmenistanyň ýubileý medaly bilen:

Türkmenistanyň döwlet Garaşsyzlygyny we hemişelik Bitaraplyk hukuk ýagdaýyny pugtalandyrmak ugrunda köp ýyllaryň dowamynda çeken halat zähmeti, işjeň we önjeýli döwlet we jemgyýetçilik işi, şeýle hem hemişelik bitaraplyk ýörelgelerine laýyklykda ata Watanymyzyň halkara derejesindäki abraýyny berkitmekde goşan uly şahsy goşandy üçin;

Garaşsyz, hemişelik Bitarap Türkmenistanyň ykdysady kuwwatyny pugtalandyrmak, ylmy, bilimini, medeniýetini we sungatyny, saglygy goraýşyny hem-de ýurduň durmuşynyň beýleki ähli ugurlaryny ösdürmek boýunça işlenip taýýarlanan maksatnamalary durmuşa geçirmekde gazanan ajaýyp üstünlikleri we ýokary hyzmatlary üçin;

Garaşsyz, hemişelik Bitarap Türkmenistanyň goranmak ukybyny berkitmäge, raýatlaryň howpsuzlygyny, kanunylygy we hukuk tertibini üpjün etmek işine goşan uly şahsy goşandy üçin;

ösüp gelýän ýaş nesli ata Watanymyza bolan söýgi we wepalylyk, mertlik, halallık, ýokary ruhubelentlik sypatlarynda terbiýelemek işinde görkezen hyzmatlary üçin sylaglanylýar.

3. «Türkmenistanyň Bitaraplygynyň 25 ýyllygyna» atly Türkmenistanyň ýubileý medaly bilen Türkmenistanyň raýatlary sylaglanylýar.

«Türkmenistanyň Bitaraplygynyň 25 ýyllygyna» atly Türkmenistanyň ýubileý medaly bilen Türkmenistanyň Prezidenti tarapyndan daşary ýurt raýatlary hem sylaglanylýar.

4. Şu sylaga mynasyp bolan adamlara «Türkmenistanyň Bitaraplygynyň 25 ýyllygyna» atly Türkmenistanyň ýubileý medaly we onuň şahadatnamasy gowşurylýar.

«Türkmenistanyň Bitaraplygynyň 25 ýyllygyna» atly

Türkmenistanyň ýubileý medalynyň

ÝAZGYSY

«Türkmenistanyň Bitaraplygynyň 25 ýyllygyna» atly Türkmenistanyň ýubileý medaly sekizburçluk görnüşinde ýasalan. Sekizburçlugaň burçlarynyň her birinde açyk ýaşyl reňkli milli nagş şekillendirilen.

Sekizburçlugaň merkezinde umumy diametri 30.34 mm bolan tegelekleriň ikisi ýerleşdirilen, diametri 22.62 mm bolan içki tegelekde Birleşen Milletler Guramasynyň nyşany şekillendirilen. Nyşanyň üstünde boýy 18.34 mm, ini 10.82 mm bolan Türkmenistanyň Bitaraplyk binasy, onuň sag tarapynda boýy 7.87 mm, ini 6.83 mm bolan Türkmenistanyň parlap duran baýdagynyň şekili, çep tarapynda bolsa boýy 3.02 mm, ini 8.86 mm bolan Türkmenistanyň hemişelik Bitaraplygynyň 25 ýyllygyny aňladýan rim san bilen «XXV» diýen ýazgy şekillendirilen.

Ýubileý medalynyň içki tegeleginiň daşynda ýerligi ak reňk bilen syrçаланан tegelek halkanyň içinde harplaryň ölçegi 1.40 mm bolan «GARAŞSYZ, BAKY BITARAP TÜRKMENISTAN!» diýen altyn çäýylan ýazgy ýerleşdirilen. Tegelek halkanyň içindäki sekizburçlugaň we ýüzlenme belgisiniň beýikligi – 1.85 mm.

Ýubileý medalynyň umumy diametri – 72.68 mm.

Ýubileý medaly halkajyklar arkaly ini 30.82 mm we beýikligi 20.22 mm bolan baýdak görnüşdäki kolodka birleşdirilýär. Ýaşyl reňkli syrça örtülen kolodkada türkmen milli gölleri, iki sany zeytun pudagy we baş ýyldyzly ýarym aý şekillendirilen.

Ýubileý medalynyň arka ýüzündäki tegelek şekiliň diametri – 31.06 mm, inňebagjygyň uzynlygy – 25.61 mm.

Ýubileý medaly 925 mähekli kümüşden ýasalyp, onuň ýüzüne altyn çäýlýär.

